

3

એક સંસ્કૃત ગામ


ચર્ચાના મુદ્દા :

❖ ભારતીય સંસ્કૃતિ ❖ ભારત ગામડાંનો બનેલો દેશ ❖ દક્ષિણ ભારતનું એક વિશિષ્ટ ગામ ❖ બોલચાલની ભાષા સંસ્કૃત ❖ 'દેવભાષા' તરીકે આપણું ગૌરવ! સમાજ અને સંસ્કૃતિ ❖ સંસ્કાર ❖ સુસંસ્કૃત સમાજ આધ્યાત્મિકતા સાથે જોડાણ.



બાળમિત્રો આજે આપણે એક ગામ વિશે માહિતી મેળવીશું. તમને ખબર છે! આપણું ભારત ઘણી બધી રીતે સંપન્ન છે. આપણા સંપન્ન ભારતમાં એક એવી જગ્યા છે, જ્યાં તમે જાઓ તો સમયના ત્રણ થી ચાર હજાર વર્ષ પાછળ જ જતાં રહ્યા હોય એવું લાગે! 1/2

બાળમિત્રો, (અમીશી) ભારતમાં આવેલું કર્ણાટકમાં વસેલું એક એવું ગામ છે જેનું નામ મદુર છે. તે ગામ અતિ નિર્મળ, સ્વચ્છ અને સૌંદર્યથી ભરેલું છે, તેમજ સંસ્કૃતિપ્રધાન અને સાદગીભર્યું છે. તે ગામની શેરીઓમાંથી પસાર થતાં આપણને ત્યાંની સાંસ્કૃતિક પરિસ્થિતિ જાણવા મળે છે. તે શેરીઓમાંથી પસાર થતાં વેદમંત્રોના અવાજ સાંભળવા મળે છે. ગલીઓમાં રમત રમતાં બાળકો આપણને ધોતી પહેરેલા તેમજ માથા પર શિખા રાખેલા દેખાશે. ત્યાં આડોશી- પાડોશી તેમજ



ત્યાંના બધાં જ લોકો એકબીજાની સાથે પરંપરાગત સંસ્કૃત ભાષામાં વાત કરતાં જોવા મળે છે. આ જ વાત આ ગામની વિશેષતા દર્શાવે છે. Q3. Ans-1/2

બાળમિત્રો, તુંગા નદીના કિનારે આ મદુર ગામ આવેલ છે. તમને ખબર છે! અહીં નદી કિનારે ઝાડની નીચે બેસીને ગુરુ શિષ્યોને સંસ્કૃત ભણાવતા જોવા મળશે ! આમ હજારો સાલ પુરાણી ગરુકુળ વ્યવસ્થા, જૂની પરંપરાના સ્વરૂપે અહીં જોવા મળે છે. આ ગામે એકલા કર્ણાટકને જ લગભગ ૩૦ હજારથી પણ વધારે સંસ્કૃત અધ્યાપકો આપ્યા છે. ઘણા બધાં શહેરોના બાળકો અહીં સંસ્કૃત



શીખવા આવે છે. ત્યાંના ગરુઓ પૂર્ણ સંસ્કૃત ભાષા ૨૦ દિવસમાં શીખવાડી શકે છે. ફક્ત બાળકોએ ત્યાં ગરુકુળમાં રહેવું પડે. ત્યાં કોઈ હોટેલ અને ગેસ્ટહાઉસ નથી કે તમે કોઈ ત્યાં રોકાઈ શકો. બાળમિત્રો, ત્યાંના લોકો વૈદિક કાળની જેમ જ મુસાફરોનું સ્વાગત કરવામાં આવે છે. મુસાફરોને પોતાના ઘરમાં જ રહેવાની ઉત્તમ વ્યવસ્થા કરી આપવામાં આવે છે. હમણાંના સમય પ્રમાણે જોવા જઈએ તો એવું લાગે કે આ ગામ કેટલું પછાત છે! પણ એવું નથી. અહીં ઇન્ટરનેટની સાથે સાથે ૨૧મી સદીની બધી જ વ્યવસ્થા ઉપલબ્ધ છે. ત્યાં આધુનિક વ્યવસ્થા પણ ઉપલબ્ધ છે, તેની સાથે સાથે અધ્યાત્મિક અને સાંસ્કૃતિક ભારતની ઝલક પણ દેખાય છે.

આમ, આજના કાળ માટે આ મદુર ગામ એ વૈદિક ભાષા, વૈદિક સંસ્કૃતિથી સભર અને ભારતીય સમાજનું એક મૂલ્યવાન રત્ન સમાન ગામ છે.

- લેખિકા : સુનીતિ પાઠક





શબ્દાર્થ

Word Power

સંપત્ર	= ભરપૂર, પુષ્કળ (Abundance)	સમય	= વખત (Time)
નિર્મળ	= પવિત્ર (Pure)	શેરી	= ગલી (Lane, Aisle)
શીખા	= ચોટલી (A tuft of hair)	ઝાડ	= વૃક્ષ, તરુ, દુમ, પાદપ (Tree)
મુસાફર	= યાત્રી, વેટેમાર્ગુ (Traveler)	વ્યવસ્થા	= પ્રબંધ (Facility)
ઉપલબ્ધ	= અસ્તિત્વમાં હોવું. (Availability)		
પછાત	= પાછળ પડેલું (અહીં જૂનું) (Backward)		
પરંપરા	= પ્રથા (પેઢી દર પેઢી ચાલી આવતી કોઈ રીત) (Tradition)		
વૈદિક કાળ	= વેદોનો કાળ, પૌરાણિક કાળ (જેમાં વેદશાસ્ત્ર દ્વારા શિક્ષણ આપવામાં આવતું તેવો કાળ) (Ancient time)		
ગુરુકુળ	= શાળા (હમણાંની આપણી શાળા પણ પહેલા ગુરુ શિષ્યને ગુરુકુળમાં રાખીને વેદ પઠન શીખવાડવાની જગ્યા) (A type of vedic school in India)		



સ્વાધ્યાસ

Oral Expression

- reasoning
- problem solving • recall

મૌખિક

૧. વૈદિક કાળ દરમિયાન ગુરુકુળ પરંપરા અંતર્ગત શિક્ષણ કેવી રીતે આપવામાં આવતું હતું ?
૨. વિદ્યાર્થીઓને (શિષ્યોને) તે માટે ક્યાં જઈને શિક્ષણ મેળવવું પડતું હતું ?
૩. તમારી માતૃભાષા કઈ છે? ચર્ચા કરો.

૧. સાચા ઉત્તર સામે ✓ નું નિશાન કરો.

૧. આપેલી કૃતિમાં કયા ગામ વિશે માહિતી આપી છે?

☐

વારાણસી

☐

અયોધ્યા

☒

મટુર

☐

વૃંદાવન

૨. આપેલ કૃતિનું ગામ કયા રાજ્યમાં આવેલું છે?

☐

મહારાષ્ટ્ર

☒

કર્ણાટક

☐

પંજાબ

☐

તમિલનાડુ

૩. મટુર ગામમાં લોકો કઈ ભાષામાં વાતચીત કરતાં?

☐

મરાઠી

☒

સંસ્કૃત

☐

હિન્દી

☐

ગુજરાત

૨. નીચે આપેલા પ્રશ્નોના એક - એક વાક્યમાં જવાબ લખો.

૧. મટુર ગામ કઈ નદીના કિનારે આવેલું છે?

૨. મટુર ગામની શેરીઓમાંથી શેનો અવાજ સભળાય છે?

૩. મટુર ગામના બાળકો કેવાં જોવાં મળે છે?

૩. નીચે આપેલા પ્રશ્નોના બે- ત્રણ વાક્યમાં જવાબ લખો.

૧. આપેલી કૃતિ પ્રમાણે આપણું ભારત કઈ રીતે સંપન્ન છે?

૨. આપેલ ગામની વિશેષતા જણાવો.

૩. ગામની ગરુકુળ વ્યવસ્થા વિશે જણાવો.

૪. નીચે આપેલા પ્રશ્નોનો વિસ્તૃત જવાબ લખો.

૧. મટુર ગામમાં સંસ્કૃત ભાષા નું મહત્વ કેવી રીતે દર્શાવ્યું છે? તે તમારા શબ્દોમાં જણાવો.

૨. તમારી દૃષ્ટિએ ભારતની સંસ્કૃતિની વિશેષતા દર્શાવતા કોઈપણ એક ગામ વિશે માહિતી લખો.

૩. કોઈપણ એક ભારતીય ભાષા વિશે માહિતી જણાવો.





ભાષાજ્ઞાન

૧. સમાનાર્થી શબ્દો લખો.

• synonym

ગામ =

ઝાડ =

ઘર =

બ્રાહ્મણ =

૨. નીચે આપેલ દરેક શબ્દનો વાક્ય પ્રયોગ કરીને સુંદર અક્ષરે લખો.

• make sentences

૧. સંસ્કૃત ૨. ગામ ૩. ગુરુ ૪. શેરી ૫. ગુરુકુળ ૬. પંરપરા ૭. વિશેષતા

વિષય સંવર્ધન પ્રવૃત્તિ (Creative Activities)

૧. સંસ્કૃત ભાષાના મહત્વ વિશે જણાવો.

૨. વર્ગખંડમાં વિદ્યાર્થીઓ નીચે આપેલ શ્લોક સમૂહમાં ગાઈને સંભળાવશે.

• drawing • extra reading
• film fun • net surfing
• dramatization, discussion
M.I. – linguistic
– bodily-kinesthetic

૧. દીપજ્યોતિઃ પરબ્રહ્મ દીપજ્યોતિર્જનાર્દનઃ ।

દીપો હસ્તુ મે પાપં દીપજ્યોતિર્નમોઽસ્તુતે ॥

૨. કરાગ્રે વસતે લક્ષ્મીઃ કરમધ્યે સરસ્વતી ।

કરમૂલે તુ ગોવિંદઃ પ્રભાતે કરદર્શનમ્ ॥

સંજ્ઞા અને તેના પ્રકાર

સંજ્ઞા : જે પદ પ્રાણી, પદાર્થ, લાગણી કે ક્રિયાના ભાવનું વાચક હોય, તેને 'સંજ્ઞા' કહે છે.

સંજ્ઞાના પાંચ પ્રકાર નીચે પ્રમાણે છે :

૧. વ્યક્તિવાચક સંજ્ઞા ૨. જાતિવાચક સંજ્ઞા
૩. સમૂહવાચક સંજ્ઞા ૪. દ્રવ્યવાચક સંજ્ઞા
૫. ભાવવાચક સંજ્ઞા

૧. વ્યક્તિવાચક સંજ્ઞા : અમુક જ પ્રાણી, પદાર્થ કે સ્થળનો, કે કોઈ એક વર્ગની ચોક્કસ વ્યક્તિ અથવા વસ્તુનો નિર્દેશ કરનારી સંજ્ઞાને વ્યક્તિવાચક સંજ્ઞા કહે છે.

જેમ કે, રામ, લક્ષ્મણ, સીતા, નર્મદા, ગંગા, અમદાવાદ, પાલનપુર, સુરત, મધુસૂદનભાઈ, ગિરનાર, અરવલ્લી, કમળ, બુદ્ધ, લક્ષ્મી, સરસ્વતી, મહાકાલી વગેરે...

૨. જાતિવાચક સંજ્ઞા : સમસ્ત જાતિને લાગુ પડતી સંજ્ઞા જાતિવાચક સંજ્ઞા કહેવાય છે.
જેમ કે, સ્ત્રી, પુરુષ, પક્ષી, પ્રાણી, હાથી, વાઘ, પર્વત, નદી, દરિયો વગેરે

૩. સમૂહવાચક સંજ્ઞા : સમૂહ કે જથ્થો બતાવતી સંજ્ઞાને સમૂહવાચક સંજ્ઞા કહે છે. જેમ કે, ટોળું, જૂથ, મંડળ, સંઘ, ભંડોળ, સૈન્ય, હાર

૪. દ્રવ્યવાચક સંજ્ઞા : જેમાંથી અન્ય ચીજવસ્તુ બને, જે જથ્થામાં દ્રવ્યરૂપે હોય તથા જેની ગણતરી પણ ન થઈ શકે પણ જેને તોલી કે માપી (તોલ-માપ) શકાય તેવી. વસ્તુના નામને દ્રવ્યવાચક સંજ્ઞા કહે છે. જેમ કે, સોનું, ચાંદી, તેલ, ઘી, દૂધ, દાળ, લોટ, કાપડ, રંગ, પેટ્રોલ, ડિઝલ વગેરે

૫. ભાવવાચક સંજ્ઞા : મનથી અનુભવાય અને મનુષ્યના ઈન્દ્રિયગ્રાહ્ય નવરસના ગુણને સૂચવતા વિશેષપણમાંથી બનાવેલું નામ ભાવવાચક સંજ્ઞા કહેવાય છે.
જેમ કે, ગુસ્સો, ક્રોધ, ધર્મ, યાત્રા, ભલાઈ, બુરાઈ, સેવા, આનંદ, પ્રેમ, રૂદ્ધ, નફરત વગેરે...

શબ્દસંરચના :

૧. પુલ્લિંગ

૨. સ્ત્રીલિંગ

૩. નપુંસકલિંગ

નરજાતિ, નારીજાતિ અને નાન્યતર જાતિનો નિર્દેશ કરતી સંજ્ઞાઓને વ્યાકરણની પરિભાષામાં અનુક્રમે પુલ્લિંગ, સ્ત્રીલિંગ અને નપુંસકલિંગની સંજ્ઞાઓ કહે છે.

સામાન્ય રીતે

‘ઓ’ પુલ્લિંગનું ચિહ્ન છે.

‘ઈ’ સ્ત્રીલિંગનું ચિહ્ન છે.

‘ઉ’ નપુંસકલિંગનું ચિહ્ન છે.

જેમ કે

કૂતરો (પુલ્લિંગ)

રાણી (સ્ત્રીલિંગ)

ઘેટું (નપુંસકલિંગ)

કેટલીક સંજ્ઞાઓ લિંગ-ચિહ્ન વગરની પણ હોય.

જેમ કે

હાથ, પગ, હાથી

- પુલ્લિંગ

ધેનુ, ધરા, કથા

- સ્ત્રીલિંગ

ગુલાબ, પરિણામ, પુસ્તક

- નપુંસકલિંગ



સ્વાધ્યાય

પ્રશ્ન : ૧ નીચે આપેલ સંજ્ઞાઓનું વર્ગીકરણ કરો.

હનુમાન દાદા, સહર્ષ, સવિતા, પંખી, કાઠિયાવાડ, તીખું, માટલાં, અર્જુન, સેના, ઔષધિ, ઘર, હાથી, રવિવાર, પતંગ, પેટ્રોલ, ખેડૂત, યુધિષ્ઠિર, રોટલો, ખુશમિજાજી, શિવરામ, શ્રીકૃષ્ણ, ઢગલો, ટોળું, મમરા, પોંઆ, ખાંડ, ઘી, દૂધ.

પ્રશ્ન : ૨ નીચે આપેલ સંજ્ઞાઓને લિંગ પ્રમાણે અલગ-અલગ તારવો.

ગાય, ભેંસ, ગુલાબ, વીજળી, દીકરી, છોકરો, છોકરી, છોકરું, ઘોડો, હળ, ઝૂંપડી, દીવો, દીવડી, મામા, સૂર્યોદય, ચાંદો, પૂર્ણિમા, મન, મંદિર, ગિરિજાધર, મસ્જિદ, દેરાસર, ગુરુદ્વારા, સાપુતારા.

કાર્યપત્રિકા : ૧

(પાઠ ૧,૨,૩)

પ્રશ્ન ૧. નીચે આપેલ ફકરાને વાંચીને પ્રશ્નોનાં જવાબ લખો.

જીવનમાં ને શિક્ષણમાં પ્રવાસનું ખૂબ જ મહત્વ છે. પ્રવાસમાં આપણે મોટેભાગે ધાર્મિક, ઐતિહાસિક અને પ્રાકૃતિક સ્થળોની મુલાકાત લઈએ છીએ. પ્રવાસે જઈએ ત્યારે આપણે જરૂરી ઓળખપત્રો, સામાન અને ચીજવસ્તુઓ તેમજ યોગ્ય પ્રકારના બુટ-ચંપલ કે કપડાં વગેરે સંભાળપૂર્વક સાથે રાખવાં જોઈએ. ઉદાહરણ તરીકે પર્વતારોહણ કરવા માટે જવાના હોઈએ ત્યારે તેના માટે વિશિષ્ટ પ્રકારના બુટ અને ખભા પાછળ લટકાવી શકાય તેવા મોટા થેલાની જરૂર પડે છે. એ જ રીતે વર્ષાઋતુમાં પ્રવાસે જઈએ ત્યારે છત્રી કે રેઈનકોટ, ઝડપથી સૂકાઈ જાય તેવાં વસ્ત્રો અને વરસાદમાં ઉપયોગી યોગ્ય પ્રકારની વિશિષ્ટ બેગ કે મોટો થેલો રાખવો જોઈએ. પ્રવાસમાં યાત્રા કરતી વખતે આપણને આસપાસ બેઠેલાં લોકોનાં વાણી-વર્તનનો ખ્યાલ આવે છે. પ્રવાસના સ્થળની મુલાકાત આપણને તાજગી અને આનંદ આપે છે.

પ્રશ્નો:

૧. જીવનમાં અને શિક્ષણમાં કઈ બાબતનું મહત્વ છે ?
૨. પ્રવાસ દરમ્યાન આપણે કયા-કયા સ્થળોની મુલાકાત લઈએ છીએ ?
૩. ‘પર્વતારોહણ’ માટે પ્રવાસમાં કઈ-કઈ ચીજવસ્તુઓ સાથે રાખવી જોઈએ ?
૪. ‘પ્રવાસ’ આપણને શેનો અનુભવ કરાવે છે ?
૫. ‘વર્ષાઋતુ’ના પ્રવાસ દરમ્યાન કઈ-કઈ ચીજવસ્તુઓ સાથે રાખવી જોઈએ ?

પ્ર.૨ નીચેના પ્રશ્નો માટે આપેલા વિકલ્પોમાંથી સાચો વિકલ્પ પસંદ કરીને ઉત્તર લખો.

૧. એક સંસ્કૃત ગામ પાઠમાં કયા ગામ વિશે માહિતી આપી છે.

- ☐ વારાણસી ☐ રામપુર ☐ મટુર ☐ વૃંદાવન

૨. મટુર ગામના લોકો કઈ ભાષામાં વાતચીત કરે છે ?

- ☐ મરાઠી ☐ સંસ્કૃત ☐ તમિલ ☐ ગુજરાત

૩. બાળક શું પૂછે છે ?

- ☐ મને કહોને પરમેશ્વર કેવા હશે ?
☐ મમ્મી, હું સોસાયટીમાં રમવા માટે જાઉં ?



☐ દાદીમા, મને લાડવા અને દૂધપાક આપશો ?

૪. શેખચલ્લીએ ઊંઘમાં શું વિચાર્યું ?

☐ આવતીકાલે સ્ટીમર દ્વારા સમુદ્રની યાત્રા કરીશ.

☐ મારી હવેલીને ફૂલોથી શણગારીશ.

☐ જો દાનમાં આપેલો આ મીઠાઈવાળો મોટો ઘડો અને મોતી-માણેકનાં આભૂષણ આજે ને આ વેચી દઉં તો મને લગભગ દસ ચાંદીની મહોરો તો મળશે જ.

પ્ર.૩ નીચેના દરેક પ્રશ્નનો એક વાક્યમાં ઉત્તર લખો.

૧. સાગર કેવડો છે ?

૨. 'મટુર' ગામ કઈ નદીના કિનારે આવેલું છે ?

૩. કમળાશેઠાણીએ કૃષ્ણવર્મણે દાનમાં શું શું આપ્યું ?

૪. મટુર ગામની શેરીમાંથી શેનો અવાજ સાંભળવામાં આવે છે ?

૫. આંબાની ડાળ પર કયું પંખી બેઠું છે ?

પ્ર.૪ નીચેના પ્રશ્નનો બે-ત્રણ વાક્યોમાં ઉત્તર લખો.

૧. ચાંદો, સૂરજ અને તારાને જોઈને બાળક શું પૂછે છે ?

૨. બાળક સાગરને જોઈને શું પૂછે છે ?

૩. 'કુંભારના વાડા'નું ટૂંકમાં વર્ણન તમારા શબ્દોમાં લખો.

૪. મટુર ગામની વિશેષતા જણાવો.

૫. મટુર ગામની ગુરુકુળ વ્યવસ્થા વિશે જણાવો.

પ્ર.૫ નીચેના દરેક પ્રશ્નનો ત્રણ-ચાર વાક્યમાં ઉત્તર લખો.

૧. બાળકને પ્રકૃતિના તત્વોને જોઈને કેવું આશ્ચર્ય થાય છે ?

૨. 'શેખચલ્લી' વાર્તાનો બોધ તમારા શબ્દોમાં લખો.

પ્ર.૬ નીચેનાં વાક્યોમાંથી રેખાંકિત સંજ્ઞાનો પ્રકાર જણાવો.

૧. ધર્મગુરુ એ મોહનને આશિષ આપ્યા.

☐ જાતિવાચક

☐ ભાવવાચક

☐ વ્યક્તિવાચક

૨. રમાકાન્તના દીકરાએ અમેરિકા જવાનું નક્કી કર્યું.

☐ વ્યક્તિવાચક

☐ દ્રવ્યવાચક

☐ સમૂહવાચક

૩. મોઢેરાનું સૂર્યમંદિર જગવિખ્યાત છે.

☐ જાતિવાચક

☐ વ્યક્તિવાચક

☐ દ્રવ્યવાચક

૪. કમળાને દૂધ પીવું ખૂબ જ ગમે છે.

☐ દ્રવ્યવાચક

☐ સમૂહવાચક

☐ જાતિવાચક

૫. શિયાળાની ઋતુમાં સવારે વાતાવરણ તાજગી આપે છે.

☐ વ્યક્તિવાચક

☐ ભાવવાચક

☐ દ્રવ્યવાચક

૬. દૂર-દૂરથી વણઝારાનો કાફલો ચાલ્યો આવે છે.

☐ સમૂહવાચક

☐ જાતિવાચક

☐ ભાવવાચક

૭. જમુનાકાકી ને વેઢમી બહુ સરસ બનાવે છે.

☐ વ્યક્તિવાચક

☐ ભાવવાચક

☐ જાતિવાચક

૮. દશરથકાકાનો દીકરો છઠ્ઠા ધોરણમાં ભણે છે.

☐ જાતિવાચક

☐ વ્યક્તિવાચક

☐ સમૂહવાચક

પ્ર.૭ નીચેના શબ્દોમાંથી કયો શબ્દ સમાનાર્થી નથી તે જણાવો.

૧. શાળા =

☐ નિશાળ

☐ વિદ્યાલય

☐ વિદ્વાન

૨. વંદના =

☐ પૂજારી

☐ પ્રાર્થના

☐ આરાધના

૩. મહેનત =

☐ શ્રમ

☐ પરિશ્રમ

☐ ઈમાનદાર

૪. મુસાફર =

☐ મુસાફરી

☐ યાત્રી

☐ વટેમાર્ગુ

પ્ર.૮ નીચે આપેલા દરેક રૂઢિપ્રયોગનો અર્થ લખો અને તેનો વાક્યપ્રયોગ કરો.

૧. ગુજરાન ચલાવવું -

૨. મહેનતનો રોટલો રળવો -

૩. વિચાર - તરંગોમાં ફસાવું -

પ્ર.૯ નીચેના શબ્દોના વિરોધી શબ્દ લખો.

૧. ઊંચી × ૨. કાળાં × ૩. સ્વચ્છ ×



પ્ર.૧૦ નીચે આપેલાં વિધાન ખરાં છે કે ખોટાં તે જણાવો.

૧. મટુર ગામના બધા જ લોકો અંગ્રેજી ભાષા બોલે છે.
૨. બાળકને ગગનરૂપી ઓઢણીમાં ચાંદો, સૂરજ અને તારાને જોઈને આશ્ચર્ય થાય છે.
૩. શેખચલ્લીએ મહેનત વડે ખેતરમાં કામ કરવાનું નક્કી કર્યું.

પ્ર.૧૧ નીચેના શબ્દોમાંથી સાચી જોડણી શોધો.

- | | | | |
|-----|-------------------------------------|-------------------------------------|-------------------------------------|
| ૧. | ☐ ઓઠણી | ☐ ઓઢણી | ☐ ઓઢણિ |
| ૨. | ☐ કોઈલ | ☐ કઉયલ | ☐ કોયલ |
| ૩. | ☐ ભીક્ષાઅન્ન | ☐ ભિક્ષાન્ન | ☐ ભિક્ષાન્ન |
| ૪. | ☐ આભૂષણ | ☐ આભુસણ | ☐ આભૂશન |
| ૫. | ☐ સેખચલ્લી | ☐ શેખચલ્લી | ☐ સેખચલ્લિ |
| ૬. | ☐ માટલાં | ☐ માડલાં | ☐ માટલઉ |
| ૭. | ☐ કૃષ્ણવર્મા | ☐ કૃષ્ણવર્મા | ☐ કુષ્ણવર્મા |
| ૮. | ☐ રમકડાં | ☐ રમકટાં | ☐ રંમકડા |
| ૯. | ☐ કલ્પના | ☐ કલપના | ☐ કલ્લપના |
| ૧૦. | ☐ બાળમીત્રો | ☐ બાળમિત્રો | ☐ બાલમીતરો |

પ્ર.૧૨ નીચે આપેલ કાવ્યપંક્તિ પૂર્ણ કરો.

૧. મને કહોને.....
..... ? મને.....

પ્ર.૧૩ નીચે આપેલ ખાલી જગ્યાઓ પૂરો.

૧. કૃષ્ણવર્મા નગરશેઠને ઘેર..... કરતો બારણે ઊભો રહ્યો.
૨. મટુર ગામની શેરીઓમાંથી પસાર થતાં..... ના અવાજ સાંભળવા મળે છે.
૩. મટુર ગામના બાળકોએ..... પહેરેલી અને માથા પર.....રાખેલી હોય છે.
૪. ચમકદાર રેશમી કાપડના વેપારમાંથી મળેલા નફામાંથી શેખચલ્લી..... ધંધો કરવાનું વિચારતો હતો.